

**இனிமையான குழந்தைகளே! பாபாவின் கடமை, முள்கள் நிறைந்த காட்டினை அழித்துப் பூக்களின் தோட்டத்தை உருவாக்குவது. இதன் மூலம் தான் நம்பர் ஒன் குடும்பக் கட்டுப்பாடு நடைபெற்று விடுகின்றது.**

**கேள்வி : குடும்பக் கட்டுப்பாடு பற்றிய முதல் தரமான சாஸ்திரம் எது? எப்படி?**

பதில் : கீதை குடும்பக் கட்டுப்பாட்டிற்கான முதல் தரமான சாஸ்திரம். ஏனென்றால் கீதை மூலம் தான் பாபா அநேக அதர்மங்களை விநாசம் செய்து ஒரு தர்மத்தை ஸ்தாபனை செய்தார். கீதையில் தான் பகவானின் மகாவாக்கியம் உள்ளது - காமம் மகாசத்ரு என்பதாக. எப்போது காமம் என்ற மகாசத்ரு மீது வெற்றி பெறுகிறீர்களோ, அப்போது குடும்பக் கட்டுப்பாடு தானாகவே ஆகிவிடும். இது ஒரே ஒரு பாபாவினுடைய காரியமாகும். எந்த ஒரு மனிதருடையதும் அல்ல.

**ஓம் சாந்தி.** சிவபகவான் வாக்கு. பாபா அமர்ந்து ஆன்மீகக் குழந்தைகளுக்குச் சொல்லிப் புரிய வைக்கிறார். இந்த உலகத்தையோ அசுர உலகம் என நிச்சயம் சொல்வார்கள். புது உலகத்தை தெய்வீக உலகம் என்று சொல்வார்கள். தெய்வீக உலகத்தில் மனிதர்கள் கொஞ்சம் பேர் இருப்பார்கள். இப்போது இந்த ரகசியமும் கூட யாருக்காவது புரிய வைக்க வேண்டும். குடும்பக் கட்டுப்பாட்டின் அமைச்சர்களுக்கு இதைப் புரிய வைக்க வேண்டும். அவர்களுக்குச் சொல்லுங்கள், குடும்பக்கட்டுப்பாட்டின் கடமையோ கீதையில் சொல்லப்பட்டுள்ளவாறு ஒரு பாபாவினுடையதாகும். கீதையையோ அனைவரும் ஏற்றுக் கொள்கின்றனர். கீதை குடும்பக் கட்டுப்பாட்டிற்கான சாஸ்திரமாகும். கீதையின் மூலம் தான் பாபா புது உலகத்தின் ஸ்தாபனை செய்கிறார். இதுவோ தானாகவே டிராமாவில் அவருடைய பாகம் விதிக்கப்பட்டுள்ளது. பாபா தான் வந்து ஆதி சநாதன தேவி-தேவதா தர்மத்தின் ஸ்தாபனை செய்கிறார். அதாவது ஒரு புதிய தேசத்தை ஸ்தாபனை செய்கிறார். அவர்கள் தங்களை தேவி-தேவதா தர்மத்தினர் என்று தான் சொல்வார்கள். கீதையில் பகவான் தெளிவாகச் சொல்கிறார், நான் வருவதே ஒரு தர்மத்தை ஸ்தாபனை செய்வதற்கும் அநேக தர்மங்களை விநாசம் செய்வதற்காகவும் தான். ஆக, இதனால் நம்பர் ஒன் குடும்பக் கட்டுப்பாடு ஆகிவிடும். முழு சிருஷ்டி மீதும் ஜெய-ஜெய என்ற வெற்றி முழக்கம் ஆகி விடும். மேலும் ஓர் ஆதி சநாதன தர்மத்தின் ஸ்தாபனை ஆகிவிடும். இப்போதோ அநேக மனிதர்கள் இருப்பதால் அதிகக் குப்பை ஆகிவிட்டுள்ளது. அங்குள்ள மிருகங்கள் பறவைகள் முதலான அனைத்தும் முதல்-தரமானவையாக இருக்கும். அவற்றைப் பார்த்தாலே மனம் மகிழ்ச்சியடைந்துவிடும். பயப்படுவதற்கான விஷயம் கிடையாது. பாபா அமர்ந்துப் புரிய வைக்கிறார், நீங்கள் என்னை, வந்து குடும்பக் கட்டுப்பாடு செய்யுங்கள், அதாவது பதீத் குடும்பங்களைத் திரும்ப அழைத்துச் செல்லுங்கள், தூய்மையான குடும்பங்களின் ஸ்தாபனை செய்யுங்கள் என்று தான் என்னை அழைத்தீர்கள். நீங்கள் அனைவரும் சொல்லியிருந்தீர்கள் - பாபா, வந்து பதீத் உலகத்தை அழித்துப் புதிய பாவன உலகமாக உருவாக்குங்கள் என்று. இது பாபாவினுடைய திட்டம் தான். பார்க்கும் போதே மனம் குஷியாகி விடும். லட்சுமி-நாராயணரைப் பார்ப்பதால் உங்கள் மனம் மகிழ்ச்சி அடைகின்றது இல்லையா? அங்கோ ராஜா-ராணி போலவே பிரஜைகள் அனைவரும் முதல்-தரமாக இருப்பார்கள். ஆக, இந்தக் குடும்பக் கட்டுப்பாட்டுக்கான யுக்தி டிராமாவில் விதிக்கப்பட்டுள்ளது. குழந்தைகளாகிய நீங்கள் புரிய வைக்க வேண்டும் - பரலௌகீகத் தந்தையோ, சத்யுகத்திற்கான திட்டத்தை முதல்-தரமானதாகச் செய்கிறார். முள்களின் காட்டினையே அழித்துவிடுகின்றார். இந்தப் பழைய உலகமாகிய முள்காடு முழுவதையும் நெருப்புப் பற்றிக் கொள்ளும். இந்தக் காரியமோ பாபாவினுடையது தான். உங்களால் எதுவும் செய்ய இயலாது. எவ்வளவு தான் முயற்சி செய்தாலும் யாரும் வெற்றி பெற்றவராக ஆக முடியாது. பாபா சொல்கிறார் - எந்தக் காம விகாரத்தை நீங்கள் உங்கள் உறவாக நினைக்கிறீர்களோ, அது மிகப்பெரிய விரோதியாகும். அநேகர் அதனுடைய உறவினராகி விடுகின்றனர். பாபா அவசரச் சட்டம் பிறப்பிக்கின்றார் - நீங்கள் இந்த விகாரத்தின் மீது வெற்றி கொள்ளுங்கள். காமம் மகாசத்ரு என்று பாபா சொல்வதாகப் புரிய வைப்புகள். பாவம், அவர்களுக்குத் தெரியாது, குடும்பக் கட்டுப்பாடு இங்கே எப்படி நடைபெற்றுக் கொண்டிருக்கிறது என்று. இதுவோ கல்ப-கல்பமாக பாபா செய்கிறார், டிராமாவின் அனுசாரம். மீண்டும் இது நடக்கத் தான் செய்யும். சத்யுகத்தில் மிகக் கொஞ்சம் மனிதர்கள் இருப்பார்கள். இதில் கவலைப்படுவதற்கான எந்த ஒரு விஷயமும் இல்லை. பாபா நடைமுறையில் இந்தக் காரியத்தைச் செய்து கொண்டிருக்கிறார். அந்த மனிதர்கள் எவ்வளவு கஷ்டப்படுகிறார்கள்! கல்வியமைச்சருக்கும் கூட சொல்லிப் புரிய வைப்புகள். இப்போது மனிதப் பண்புகள் எவ்வளவு கெட்டுப் போய் உள்ளன! தேவதைகளின்

பண்பு நலன்கள் எவ்வளவு நன்றாக இருந்தன! நீங்கள் எதையும் பொருட்படுத்தாமல் சொல்லுங்கள். இது ஒன்றும் அமைச்சராகிய உங்களுடைய வேலையல்ல என்று சொல்லுங்கள். இதுவோ உயர்ந்தவரிலும் உயர்ந்தவரான தந்தையின் காரியம். இந்த தேவதைகளின் இராஜ்யத்தில் ஒரு தர்மம், ஒரு இராஜ்யம், ஒரு மொழி இருந்தது. எவ்வளவு கொஞ்சம் பேர் இருந்தனர்! ஆனால் இதுபோன்ற யுக்தியுடன் பேசுவதென்பது மிகச் சிலருக்கே வருகின்றது. அந்த ஆன்மீக போதை இருப்பதில்லை. அவர்களுக்கு இந்த லட்சுமி-நாராயணரின் சித்திரத்தைக் காட்ட வேண்டும். இந்தக் குடும்பக் கட்டுப்பாட்டை பாபா தான் செய்திருந்தார். இப்போது மீண்டும் செய்து கொண்டிருக்கிறார். இவர்களின் இராஜ்யத்தின் ஸ்தாபனையானது நடைபெற்றுக் கொண்டிருக்கிறது.

பாபா சொல்லியிருக்கிறார், இந்த லட்சுமி-நாராயண சித்திரத்தை எப்போதுமே முன்னால் வைப்புகள். மேலும் ஒளி விளக்குகள் முதலியவற்றை நன்றாக எரிய விடுங்கள். கண்காட்சியில் இந்த டிரான்ஸ்லைட் சித்திரம் இருக்க வேண்டும். அதை முற்றிலும் தெளிவாக யாராலும் பார்க்கக் கூடியதாக இருக்க வேண்டும். சொல்லுங்கள் நாங்கள் இந்த மாதிரி குடும்பக் கட்டுப்பாடு செய்து கொண்டிருக்கிறோம். இராஜா-ராணி எப்படியோ அப்படியே பிரஜைகளும். தெய்வீக சாம்ராஜ்யத்தின் ஸ்தாபனை நடைபெற்றுக் கொண்டிருக்கிறது. மற்ற எல்லாமே விநாசமாகி விடும். நீங்கள் அழைக்கவும் செய்கிறீர்கள், பதீத பாவனா வாருங்கள், எங்களைப் பாவனமாக்குங்கள். என்று. அதை பாபா தான் செய்ய முடியும். ஒரு தேவி-தேவதா தர்மம் தான் பாவனமாக உள்ளது. மற்ற அனைத்தும் அழிந்து போகின்றன. சிவபாபாவின் கையில் தான் இந்த திட்டம் உள்ளது என்று அவர்களுக்குச் சொல்லுங்கள். சத்யுகத்தில் இந்தத் திட்டம் நடைமுறைக்கு வந்துவிடும். அங்கே இருப்பதே தேவதா வம்சம். சூத்திரர்கள் அங்கே இருப்பதில்லை. இதுவோ மிகவும் முதல்-தரமான திட்டம் (ப்ளானிங்). மற்ற அனைத்து தர்மங்களும் அழிந்து போகும். இந்தத் தந்தையின் திட்டத்தை வந்துப் புரிந்து கொள்ளுங்கள். உங்களுடைய இந்த விஷயத்தைக் கேட்டு உங்களிடம் மிகவும் பலியாகிவிடுவார்கள். இந்த அமைச்சர்கள் முதலனோர் நிர்விகாரி திட்டத்தை எப்படிச் செய்ய முடியும்? உயர்ந்தவரிலும் உயர்ந்த பகவானாகிய பாபா வருவதே இந்த திட்டத்தை நடைமுறைப் படுத்துவதற்காகத் தான். மற்ற அனைத்து தர்மங்களையும் அழித்துவிடுகின்றார். இந்த விஷயம் இருப்பதே எல்லையற்ற தந்தையின் கைகளில். பழைய பொருளைப் புதியதாக ஆக்கிவிடுகிறார். பாபா புது உலகை ஸ்தாபனை செய்து பழையதை விநாசம் செய்து விடுகிறார். இது டிராமாவில் விதிக்கப்பட்டுள்ளது. புரிய வைக்க வேண்டும் - சகோதர-சகோதரிகளே, இந்த சிருஷ்டிச் சக்கரத்தின் முதல்-இடை-கடை பற்றி நீங்கள் அறியமாட்டீர்கள், பாபா சொல்கிறார். சத்யுக ஆரம்பத்தில் இவ்வளவு மனிதர்கள் இருப்பதும் இல்லை, குடும்பக் கட்டுப்பாடு பற்றி அங்கே பேசுவதும் இல்லை. முதலில் நீங்கள் சிருஷ்டியின் முதல்-இடை-கடை பற்றி வந்துப் புரிந்து கொள்ளுங்கள். சத்கதி அளிப்பவர் பாபா மட்டுமே. சத்கதி என்றால் சத்யுக மனிதர்கள். முதல்-முதலில் இந்த தேவி-தேவதைகள் மிகவும் கொஞ்சமாக இருந்தனர். முதல் தரமான தர்மமாக இருந்தது. பாபா பூக்களுக்கான முதல் தரமான திட்டத்தை உருவாக்குகின்றார். காமமோ மகாசத்ரு. இப்போதோ இதற்குப் பின்னால் போய் உயிரையே கொடுத்துவிடுகின்றனர். சிலருக்கு யாருடனாவது மனம் ஈடுபட்டுவிடுகின்றது. தாய்-தந்தையர் திருமணம் செய்து வைக்கவில்லை என்றால் வீட்டிலேயே கலவரம் செய்துவிடுகின்றனர். இந்த உலகமே அழுக்கு உலகம். அனைவரும் ஒருவர் மற்றவரை முள்ளாகக் குத்திக் கொண்டே இருக்கின்றனர். சத்யுகத்திலோ பூக்களின் மழை பொழிகின்றது. ஆகவே இதுபோலெல்லாம் விசார் சாகர் மந்தன் செய்யுங்கள். பாபா சமிக்ஞை செய்து கொண்டே இருக்கிறார். நீங்கள் இதை இன்னும் சிறந்ததாக ஆக்குங்கள். பிறகு சித்திரங்களை விதவிதமாகச் செய்கின்றனர். டிராமாவின் படி என்னென்ன நடைபெறுகின்றதோ, எல்லாமே சரி தான். யாருக்காவது புரிய வைப்பதும் மிகவும் சலபமாகும். அனைவரது கவனத்தையும் பாபாவின் பக்கம் ஈர்க்க வேண்டும். இது பாபாவின் காரியம் தான். இப்போது பாபா மேலே அமர்ந்தவாறு இந்தக் காரியத்தைச் செய்ய மாட்டார். சொல்லவும் செய்கிறார், எப்போதெல்லாம் தர்மத்திற்கு அழிவு ஏற்படுகின்றதோ, அசுர ராஜ்யமாக உள்ளதோ, அப்போதெல்லாம் வந்து இந்த அனைத்தையும் அழித்து தெய்வீக ராஜ்யத்தை ஸ்தாபனை செய்கிறேன். மனிதர்களோ அஞ்ஞான உறக்கத்தில் உறங்கி விட்டுள்ளனர். இவை அனைத்தும் விநாசமாகிவிடும். யார் நிர்விகாரி ஆகிறார்களோ, அவர்களுடைய குடும்பம் வந்து தான் இராஜ்யம் செய்யும். பாடலும் உள்ளது - பிரம்மா மூலம் ஸ்தாபனை, எதனுடைய ஸ்தாபனை? இந்தக் குடும்பத்தினுடைய ஸ்தாபனை. இந்தத் திட்டம் நடைபெற்றுக் கொண்டுள்ளது. பிரம்மாகுமார் குமாரிகள் பவித்திரமாகின்றனர் என்றால் அவர்களுக்காக நிச்சயமாக பவித்திர உலகம் வேண்டும். இந்தப் புருஷோத்தம சங்கமயுகம் மிகவும் சிறியது. இவ்வளவு குறுகிய காலத்தில் எவ்வளவு நல்ல திட்டத்தை உருவாக்கிவிடுகிறார்! பாபா அனைவருடைய கணக்கு-வழக்கையும் முடிக்கச் செய்து

தங்களின் வீட்டுக்கு அழைத்துச் செல்கிறார். இவ்வளவு குப்பைகள் அனைத்தையும் அங்கே எடுத்துச் செல்ல மாட்டார்கள். அழுக்கான ஆத்மாக்கள் செல்ல முடியாது. அதனால் பாபா வந்து மணமுள்ளவர்களாக ஆக்கி அழைத்துச் செல்கிறார். இப்படி-இப்படி விஷயங்கள் பற்றி விசார் சாகர் மந்தன் செய்யுங்கள். நீங்கள் உணர்ந்து பார்த்துக் கொண்டே இருக்கிறீர்கள். பாபா சொல்கிறார், நான் ஒரு தர்மத்தின் ஸ்தாபனை செய்வதற்காக உங்களை ஒத்திகைப் பார்க்க வைக்கிறேன். இந்தக் குடும்பக் கட்டுப்பாட்டுக்கான திட்டத்தை யார் செய்தார்கள்? பாபா சொல்கிறார், நான் கல்பத்திற்கு முன் போலவே என்னுடைய காரியத்தைச் செய்து கொண்டிருக்கிறேன். அழைக்கிறார்கள், பதீத் குடும்பத்திலிருந்து மாற்றிப் பாவன குடும்பத்தை ஸ்தாபனை செய்யுங்கள் என்று. இச்சமயம் அனைவரும் பதீத் திருமணங்களுக்காக லட்சக் கணக்கில் செலவு செய்கின்றனர். எவ்வளவு பகட்டான காரியங்களைச் செய்கின்றனர்! மேலும் மேலும் பாவன நிலையிலிருந்து மாறிப் பதீத் ஆகிக் கொண்டே செல்கின்றனர்.

குழந்தைகளாகிய நீங்கள் இப்போது இதே ஈஸ்வரிய காரியத்தைச் செய்ய வேண்டும். அனைவருக்கும் புரிய வைக்க வேண்டும். அனைவரும் அசுர உறக்கத்தில் உறங்கிக் கொண்டுள்ளனர். அவர்களை எழுப்ப வேண்டும். வெண்மையாகி (தூய்மையாகி) மற்றவர்களையும் ஆக்க வேண்டும். ஆக, தந்தையிடம் அன்பும் இருக்க வேண்டும். சேவையே செய்யவில்லை என்றால் என்ன கிடைக்கும்? யாரேனும் பாதுஷா ஆகிறார் என்றால் நிச்சயமாக நல்ல கர்மம் செய்திருக்கிறார். இதைப்போ யார் வேண்டுமானாலும் புரிந்து கொள்ள முடியும். இவர்கள் ராஜா-ராணி, நாம் தாச-தாசிகள் என்றால் நிச்சயமாக முந்தைய ஜென்மத்தில் அத்தகைய கர்மம் செய்திருக்கிறோம். தீய கர்மம் செய்வதால் தீய ஜென்மம் கிடைக்கின்றது. கர்மத்தின் விளைவோ நடைபெற்றுக் கொண்டே தான் உள்ளது. இப்போது பாபா உங்களுக்கு நல்ல கர்மம் செய்வதற்குக் கற்றுத் தருகின்றார். அங்கேயும் இதுபோல் நிச்சயமாகப் புரிந்து கொள்வார்கள், முந்தைய ஜென்மத்தின் கர்மங்களின் அனுசாரம் இவ்வாறு ஆகியிருக்கிறோம் என்று. மற்றப்படி என்ன கர்மம் செய்தோம் என்பது அவர்களுக்குத் தெரியாது. கர்மங்கள் பாடப்படுகின்றன. எவ்வளவு ஒருவர் நல்ல கர்மங்கள் செய்கிறாரோ, அவர் உயர்ந்த பதவி பெறுகிறார். உயர்ந்த கர்மங்களால் தான் உயர்ந்தவராக ஆகின்றனர். நல்ல கர்மம் செய்யவில்லை என்றால் வீட்டைப் பெருக்கி சுத்தம் செய்வார்கள். பாரம் சுமப்பார்கள். கர்மங்களின் பலன் என்றோ சொல்வார்கள் இல்லையா? கர்மங்களின் விதிப்படி நடைபெறுகின்றது.. ஸ்ரீமத்படி நல்ல கர்மங்கள் நடைபெறுகின்றன. எங்கே பாதுஷா, எங்கே தாச-தாசிகள்! பாபா சொல்கிறார், இப்போது தந்தையைப் பின்பற்றுங்கள். என்னுடைய ஸ்ரீமத்படி நடப்பீர்களானால் உயர்ந்த பதவி பெறுவீர்கள். பாபா சாட்சாத்த்காரமும் செய்விக்கிறார். இந்த மம்மா, பாபா, குழந்தைகள் இவ்வளவு உயர்ந்தவர்களாக ஆகின்றனர். இதுவும் கூட கர்மம் தான் இல்லையா? அநேகப் பெண் குழந்தைகள் கர்மங்களைப் பற்றிப் புரிந்து கொள்ளவில்லை. கடைசியில் அனைவருக்கும் சாட்சாத்த்காரம் ஆகும். நல்லபடியாகப் படிக்கவும் எழுதவும் செய்வார்களானால் சக்கரவர்த்தி ஆவார்கள். அழுது புலம்புவார்களானால் கெட்டுப் போவார்கள். இதுவோ அந்தப் படிப்பிலும் கூட நடைபெறுகின்றது. பகவான் வாக்கு - இச்சமயம் முழு உலகமும் காமசிதையில் எரிந்து இறந்து விட்டுள்ளது. பெண்ணைப் பார்ப்பதால் மனநிலை கெட்டுவிடுகின்றது என்கின்றனர். பாபா சொல்கிறார், பெயர் வடிவங்களைப் பார்க்கவே செய்யாதீர்கள். நீங்கள் சகோதர-சகோதரர்களைப் பாருங்கள். மிகப்பெரிய குறிக்கோளாகும். உலகத்தின் எஜமானராக ஆக வேண்டும். ஒருபோதும் யாருடைய புத்தியிலும் இருந்திருக்காது - இந்த லட்சுமி-நாராயணர் உலகத்தின் மாலிக்காக எப்படி ஆனார்கள் என்று. பாபா சொல்கிறார் - நான் உங்களை சொர்க்கத்தின் மாலிக் ஆக்குகிறேன். இந்த லட்சுமி-நாராயணர் சர்வகுணங்களும் நிரம்பப் பெற்றிருந்தனர். இப்போது யாரை நீங்கள் புது ரத்தம் என நினைக்கிறீர்களோ, அவர்கள் என்ன செய்து கொண்டிருக்கிறார்கள்? காந்திஜி இதைக் கற்றுத் தந்து விட்டுச் சென்றாரா என்ன? இராம இராஜ்யத்தை உருவாக்குவதற்கும் கூட யுக்தி வேண்டும். இதுவோ பாபாவின் காரியம் மட்டுமே. பாபாவோ எப்போதுமே பாவனமாக இருக்கிறார். நீங்கள் பிறகு 21 பிறவிகள் பாவனமாக இருந்து பிறகு 63 பிறவிகள் பதீத் ஆகிவிடுகிறீர்கள். புரிய வைப்பதில் இவ்வளவு போதை உள்ளவர்களாக ஆக வேண்டும். பாபா குழந்தைகளாகிய உங்களுக்குப் புரிய வைத்துக் கொண்டே இருக்கிறார் - குழந்தைகளே! பாவனமாகுங்கள். நல்லது.

**இனிமையிலும் இனிமையான தேடிக் கண்டெடுக்கப்பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

**தாரணைக்கான முக்கிய சாரம் :**

- 1) தனது மனநிலையை சதா ஒரே சமநிலையுள்ளதாகவும் ஆடாத, அசையாததாகவும் ஆக்குவதற்காக எவருடைய பெயர்-வடிவத்தையும் பார்க்கக் கூடாது. சகோதர-சகோதரர்களைப் பாருங்கள். பார்வையை தூய்மையானதாக ஆக்குங்கள். சொல்லிப் புரிய வைப்பதில் ஆன்மீக விதிமுறைகளை கடைபிடியுங்கள்.
- 2) பாபாவின் அன்பைப் பெறுவதற்கு பாபாவுக்கு சமமான தொழிலைச் செய்ய வேண்டும். அசுர உறக்கத்தில் உறங்கிப் போயிருப்பவர்களை எழுப்ப வேண்டும். வெண்மை (தூய்மை) ஆகி மற்றவர்களையும் ஆக்க வேண்டும்.

**வரதானம்: சுயநலமற்ற, எதிர்மறை எண்ணங்களற்ற ஸ்திதியில் சேவை செய்யக்கூடிய வெற்றி மூர்த்தி ஆகுக!**

சேவையில் வெற்றிக்கான ஆதாரம் உங்களுடைய சுயநலமற்ற, எதிர்மறை எண்ணங்களற்ற ஸ்திதியாகும். இந்த ஸ்திதியில் இருப்பவர்கள் சேவை செய்து கொண்டே தானும் திருப்தியாகவும், மகிழ்ச்சியாகவும் இருப்பார்கள், அதனால் மற்றவர்களும் திருப்தியாக இருப்பார்கள். சேவையில் குழு உள்ளது, குழுவில் விதவிதமான உரையாடல்கள், விதவிதமான சிந்தனைகள் இருக்கும். ஆனால் (கருத்து) வேற்றுமைகளால் குழம்பாதீர்கள். இதுபோல் சிந்திக்காதீர்கள் - சிலருடையதை ஏற்றுக் கொள்ளலாம், இன்னும் சிலர் சொல்வதை ஏற்றுக் கொள்ள முடியாது என்று இருக்கக் கூடாது. சுயநலமற்ற, விகல்பமற்ற பாவத்துடன் நிர்ணயம் செய்தால் யாருக்கும் வீண் சங்கல்பம் வராது. மேலும் வெற்றி மூர்த்தி ஆகிவிடுவீர்கள்.

**கலோகன் :** இப்போது ஒளி மற்றும் சக்தி அளிப்பதன் மூலம் சிந்தனைகளற்ற புத்தியாக மாற்றுவதற்கான சேவையைத் தொடங்குங்கள்.